

NØVN

SAMBAND

MAGNUS GUNNARSSON

MAGGI@SOSIALURIN.FO

TLF 341800 FAX 341801

Á hesum síðum bera vit tíðindi um merkisdagar, so sum rundar føðingardagar, brúdleyps dagar, starvssetanir o.t.

Varaskúlastjóri settur í Hvalbiar skúla

Eydna Danielsen í Hovi er sett sum nýggjur varaskúlastjóri í Hvalbiar skúla, har hon eisini hevur starvast seinastu tvey árin.

Eydna Danielsen er 46 ára gomul. Hon tók lærara-útbúgving sína á Esbjerg Seminarium í 1987.

Í samfull 18 ár hevur Eydna verið einalærari í Sandvík, men seinastu tvey árin hevur hon verið í farloyvi frá hesum starvi. Hesi árin hevur hon arbeitt sum lærari í Hvalbiar skúla.



Eydna Danielsen er nýggjur varaskúlastjóri í Hvalbiar skúla

Klokkan í SMS 20 ár



Fyri 20 árum síðan stovnaði Hans Korsgaard ur-smúkku- og gávuhandilin Klokkan, sum í dag heldur til í SMS

Mynd: Jens Kristian Vang

Frímerki við heimafluglum og bíbliutýðarum



Astrid Andreassen hevur teknað frímerki undir heitinum Heimafluglur

Mánadagin 11. juni 2007 gav Postverk Føroya út seks nýggj frímerki.

Út kom eitt smáark við trimum frímerkjum á 5,50 kr, sum avmynda teir triggjar sum týddu Bibliuna til føroyskt: Jákup Dahl, K.O. Viderø og Victor Danielsen.

Edward Fuglø hevur teknað.

Trý frímerki undir heitinum Heimafluglur komu eisini út. Tey avmynda ávíkavist hønur, dunnur og gæs. Virðini eru 9,- 20,- og 25,- kr.

Astrid Andreassen hevur teknað.



Edward Fuglø hevur teknað frímerkini við bíbliutýðarunum: Jákup Dahl, K.O. Viderø og Victor Danielsen

Í oktober eru liðin 25 ár síðan danin Hans Korsgaard í »Klokkuni« í SMS kom til Føroya at arbeiða sum ursmiður og 9. juni 2007 vóru 20 ár síðan Klokkan á fyrsta sinni lät upp í Dr. Jacobsensgøtu í Havn

HANDIL

Í hesum døgum verður hátíðarhildið at ur-smúkku- og gávuhandilin Klokkan í SMS fyllir 20 ár. Tað var Hans Korsgaard sum stovnaði Klokkuna í 1987, tá hann lät handilin upp í Dr. Jacobsensgøtu.

Sum úlærdur ursmiður fór Hans, sum kemur frá Álborg-leiðini, til Sveis at læra meira um ur hjá Candino urverksmiðjuni. Síðan kom hann til Føroya at arbeiða sum ursmiður í sam-

bandi við at »Ursølan« hjá Arnold Berg lät upp handil í SMS, tá annað byggistig av handilsmiðstöðini gjørdist veruleiki. Hetta var í oktober 1982.

Eftir at hava hildið til í Dr. Jacobsensgøtu síðan 1987 flutti klokkan sum sjálvstøðugur handil í SMS í 1990. Í 1997 var handilin lagdur saman við tveimum øðrum handlum, sum fingi navnið 3-arin. Nú eitur handilin aftur Klokkan.

Í sambandi við 20 ára føðingardagin hevur Klokkan nokur góð tilboð og eina brúðarframsýning á Torginum í SMS við trúlovisringum og øðrum. Eisini verður gamli Fordurin hjá Hans við á framsýningini. Hans er nevndarlimur í áhugafelagnum Føroya Ellisakfær og eigur einum flottan svartan Ford A frá 1930.

mg

Skotar leita eftir flaggi



Tað er hesum flagginum skotarnir leita eftir. Flaggið er blátt og hvítt

Skotsku áskoðararnir, sum vóru í Føroyum í sambandi við landsdystin millum Føroyar og Skotland mikudagin 6. juni, hava mist eitt stórt flagg/bannara, tá teir vóru her og vilja fegnir hava tað aftur, tí tað kostaði teimum nógv.

Teir siga soleiðis í skrivi til ferðaskrivstovuna Green Gate Incoming í Havn:

“They have lost our enormous football banner/flag. It is about 10 metres long and 3 metres broad. The words on it are : BONNY-BRIDGE TARTANARMY. It was in a black or dark navy-blue rucksack/bag.

The flag is a big white cross on a blue background (Saint Andrew's cross - the patron saint of Scotland). They may also have left it in a bar or restaurant in Torshavn.

Could you create publi-

city about its loss - perhaps a feature in your local newspapers to ask everyone if anyone has found it.

Please do your best”.

Tey, sum vita nakað um flaggið, kunnu venda sær til Greengate Incoming P/f,

undir Bryggjubakka 3, Tórshavn, tel. 350520, mail addressa: hilda@greengate.fo.